

தலைப்புச் செய்திகள்

- நார்வேயின் உயரிய விருது பிரதமர் திரு. நரேந்திர மோடிக்கு வழங்கப்பட்டது.
- பெட்ரோலியப் பொருட்கள் போதிய அளவு கையிருப்பில் உள்ளதாக மத்திய அரசு கூறியுள்ளது.
- மருந்து உற்பத்தி முனையமாக இந்தியா உருவெடுத்துள்ளது என்று மத்திய சுகாதாரத்துறை அமைச்சர் திரு. ஜெ.பி. நட்டா தெரிவித்துள்ளார்.
- பாகிஸ்தானில் அந்நாட்டு பாதுகாப்பு படையினர் மேற்கொண்ட நடவடிக்கையில் 35 தீவிரவாதிகள் சுட்டுக் கொல்லப்பட்டனர்.
- ஜெனீவா ஒப்பன் டென்னிஸ் போட்டியில் இந்தியாவின் யுகி பாம்ரி - நியூஸிலாந்தின் Michael Venus இடைபாடு காலிறுதிக்கு முன்னேறியுள்ளது.

>>>>><<<<<<<<<<<

நார்வேயின் உயரிய விருது பிரதமர் திரு. நரேந்திர மோடிக்கு இன்று வழங்கப்பட்டது.

இரண்டு நாள் அரசுமுறைப் பயிற்சி மாக நார்வே சென்றுள்ள பிரதமருக்கு, Oslo-வில் அந்நாட்டு அரசர் Harald இந்த விருதை வழங்கினார்.

முன்னதாக அந்நாட்டு பிரதமர் திரு. Jonas Gahr Støre-ருடன் பிரதமர் திரு. நரேந்திர மோடி இருதரப்பு உறவுகளை வலுப்படுத்துவது குறித்து பேச்சு நடத்தினார்.

பின்னர், நார்வே பிரதமருடன் இடைபாடு செய்தியாளர்களிடம் பேசிய திரு. நரேந்திர மோடி, தீவிரவாதத்திற்கு எதிரான இந்தியாவின் நிலைப்பாட்டிற்கு நார்வே தொடர்ந்து ஆதரவு அளித்து வருவதை சுட்டிக்காட்டினார்.

இதற்காக நார்வே-க்கு தாம் நன்றி தெரிவித்துக் கொள்வதாகவும் அவர் கூறினார்.

இந்தியா - ஐரோப்பிய யூனியன் இடையேயான தடையற்ற வர்த்தக ஒப்பந்தம், இருநாடுகளுக்கும் பயனளிக்கும் என்றும் அவர் தெரிவித்தார்.

கடல்சார் பாதுகாப்பு மற்றும் பொருளாதாரத்தை மேலும் வலுப்படுத்துவதென இந்த பேச்சுக்களின் போது தீர்மானிக்கப்பட்டதாக அவர் கூறினார்.



இன்று புதுதில்லியில் செய்தியாளர்களிடம் இதனை தெரிவித்த அவர், சம்பந்தப்பட்ட துறை அதிகாரிகளுடன் மேற்கொண்ட ஆலோசனையின் போது இதற்கான முடிவு மேற்கொள்ளப்பட்டதாக தெரிவித்தார்.

பிரதமரின் வேண்டுகோளை ஏற்று, இந்த நடவடிக்கை மேற்கொள்ளப்பட்டுள்ளதாகவும் திரு. ஷிவ்ராஜ்சிங் சௌஹான் கூறினார்.

>>>>>><<<<<<<<<<<<

பெட்ரோலியப் பொருட்கள் போதிய அளவு கையிருப்பில் உள்ளதாக மத்திய அரசு கூறியுள்ளது.

இன்று புதுதில்லியில் செய்தியாளர்களிடம் பேசிய பெட்ரோலியத்துறை இடைச் செயலர் திருமதி. சுஜாதா சர்மா, பெட்ரோலிய பொருட்கள் தடையின்றி விநியோகம் செய்யப்பட்டு வருவதை சுட்டிக்காட்டினார்.

பொதுமக்கள் இதுகுறித்து அச்சம் கொள்ளத்தேவையில்லை என்றும் அவர் கேட்டுக் கொண்டார்.

இயற்கை எரிவாயு மற்றும் மின்அடுப்புகளை பொதுமக்கள் பயன்படுத்த வேண்டும் என்றும் திருமதி. சுஜாதா சர்மா கேட்டுக் கொண்டார்.

>>>>>><<<<<<<<<<<<

சட்டவிரோத பஃப்ரிவத்தனை தொடர்பான வழக்கில், ஆம் ஆத்மி கட்சியைச் சேர்ந்த திரு. Deepak Singla-வை அமலாக்கத்துறை கைது செய்துள்ளது.

தில்லி மற்றும் கோவாவில் மேற்கொள்ளப்பட்ட சோதனையின் போது பறிமுதல் செய்யப்பட்ட ஆவஃபங்களின் அடிப்படையில் இந்த கைது நடவடிக்கை மேற்கொள்ளப்பட்டதாக அதிகாரிகள் தெரிவித்தனர்.

>>>>>><<<<<<<<<<<<

உயர்நீதிமன்றங்களில் வழக்கு விசாரணைகளை திங்கள் மற்றும் வெள்ளிக்கிழமைகளில் காஃபாலி வாயிலாக மேற்கொள்ளுமாறு உச்சநீதிமன்ற தலைமை நீதிபதி திரு. சூர்யகாந்த் அறிவுறுத்தியுள்ளார்.

மேற்காசியாவில் நிலவும் பதற்றமான சூழலை கருத்தில் கொண்டு தேவையற்ற செலவினங்களை குறைக்குமாறு பிரதமர் திரு. நரேந்திர மோடி விடுத்துள்ள கோரிக்கையை ஏற்று இந்த நடவடிக்கை மேற்கொள்ளுமாறு அறிவுறுத்தப்பட்டுள்ளது.

உச்சநீதிமன்றத்திலும் திங்கள் மற்றும் வெள்ளிக்கிழமைகளில் வழக்கு விசாரணைகள் காணொலி வாயிலாக மேற்கொள்ளப்படுகின்றன.

>>>>>><<<<<<<<<<<<

மேற்குவங்கத்தில் அம்மாநில அரசு ஊழியர்களுக்கான 7வது ஊதியக் குழுவை ஏற்படுத்துவதற்கு ஒப்புதல் அளிக்கப்பட்டுள்ளது.

இன்று கொல்கத்தாவில் முதலமைச்சர் திரு. சுவேந்து அதிகாரி தலைமையில் நடைபெற்ற அமைச்சரவைக் கூட்டத்தில், இதற்கான முடிவு மேற்கொள்ளப்பட்டுள்ளது.

மகளிர் இலவச பேருந்து திட்டத்திற்கும் இக்கூட்டத்தில் ஒப்புதல் அளிக்கப்பட்டதாக அம்மாநில அரசின் செய்திக்குறிப்பு தெரிவிக்கிறது.

மகளிருக்கு மாதந்தோறும் 3 ஆயிரம் ரூபாய் வழங்கும் திட்டத்தை அடுத்த மாதம் முதல் செயல்படுத்துவதற்கும் ஒப்புதல் அளிக்கப்பட்டுள்ளதாக அதில் குறிப்பிடப்பட்டுள்ளது.

கொல்கத்தா உயர்நீதிமன்ற உத்தரவுப்படி, இதர பிற்படுத்தப்பட்ட பிரிவினருக்கான புதிய பட்டியலை தயாரிப்பதற்கும் அமைச்சரவை ஒப்புதல் வழங்கியுள்ளதாக அதில் தெரிவிக்கப்பட்டுள்ளது.

ஊழலை ஒழிப்பதற்கும், பெண்களுக்கு எதிரான வன்கொடுமைகளை தடுப்பதற்கான வழிமுறைகளை பரிந்துரைப்பதற்கென இரண்டு குழுக்களை ஏற்படுத்தவும் அமைச்சரவை ஒப்புதல் அளித்துள்ளதாக அந்த செய்திக்குறிப்பில் தெரிவிக்கப்பட்டுள்ளது.

>>>>>><<<<<<<<<<<<

கேரளத்தில் ஆஷா பணியாளர்களுக்கான ஊதியத்தை மூவாயிரம் ரூபாய் உயர்த்துவதற்கு அமைச்சரவை ஒப்புதல் அளித்துள்ளதாக அம்மாநில முதலமைச்சர் திரு. V.D. Satheesan கூறியுள்ளார்.

திருவனந்தபுரத்தில் செய்தியாளர்களிடம் பேசிய அவர், தமது தலைமையில் நடைபெற்ற முதலாவது அமைச்சரவைக் கூட்டத்தில் இதற்கான முடிவு மேற்கொள்ளப்பட்டதாக கூறினார்.

இதன்படி, ஆஷா பணியாளர்களுக்கான ஊதியம் 9 ஆயிரம் ரூபாயிலிருந்து, 12 ஆயிரம் ரூபாயாக உயர்த்தப்படுவதாக அவர் தெரிவித்தார்.

அங்கன்வாடி பணியாளர்களுக்கு கூடுதலாக ஆயிரம் ரூபாய் வழங்கவும் ஒப்புதல் அளிக்கப்பட்டுள்ளதாக அவர் கூறினார்.

மகளிருக்கான இலவச பேருந்து சேவை அடுத்த மாதம் 15ஆம் தேதி முதல் செயல்பாட்டிற்கு வருவதாகவும் திரு. V.D. Satheesan தெரிவித்தார்.

>>>>>><<<<<<<<<<<<

பாகிஸ்தானில் அந்நாட்டு பாதுகாப்பு படையினர் மேற்கொண்ட நடவடிக்கையில் 35 தீவிரவாதிகள் சுட்டுக் கொல்லப்பட்டனர்.

Quetta நகரத்திற்கு உட்பட்ட பகுதியில் பாதுகாப்பு படையினர் மேற்கொண்ட தேடுதல் நடவடிக்கையின் போது இவர்கள் சுட்டுக் கொல்லப்பட்டதாக ஏஜென்ஸி செய்திகள் தெரிவிக்கின்றன.

>>>>>><<<<<<<<<<<<

மஹாராஷ்ட்ராவில் நேரிட்ட சாலை விபத்தில் 11 பேர் உயிரிழந்தனர், 20 பேர் காயமடைந்தனர்.

மும்பை - அஹமதாபாத் தேசிய நெடுஞ்சாலையில், பால்கர் மாவட்டத்திற்கு உட்பட்ட பகுதியில், வேன் மீது லாரி மோதியதில் இந்த விபத்து நேரிட்டதாக அம்மாநில காவல்துறையினர் தெரிவித்தனர்.

>>>>>><<<<<<<<<<<<

ஜெனீவா ஓப்பன் டென்னிஸ் போட்டியில் இந்தியாவின் யுகி பாம்ரி - நியூஸிலாந்தின் Michael Venus இதைக் காலிறுதிக்கு முன்னேறியுள்ளது.

ஆடவர் இரட்டையர் பிரிவு முதல் சுற்று ஆட்டத்தில் இந்த இதை , 6-2, 6-4 என்ற செட்க்கில் இங்கிலாந்தின் Marcus Willis - மெக்ஸிக்கோவின் Miguel Angel Reyes Varela இதை யை வென்றது.

>>>>>><<<<<<<<<<<<

ஐபிஎல் கிரிக்கெட் போட்டியில் சென்னை - ஹைதராபாத் இடையேயான ஆட்டம் இன்னும் சற்றுநேரத்தில் தொடங்குகிறது.

சென்னையில் நடைபெறவுள்ள இப்போட்டியில் டாஸ் வென்ற சென்னை அணி முதலில் பேட் செய்ய தீர்மானித்துள்ளது.

>>>>>><<<<<<<<<<<<

